

31 دسمبر، 2025

عزیز اہل خانہ،

نیو یارک شہر پبلک اسکولز تقریباً دو دہائیوں سے میرا گھر رہا ہے۔ یہ وہ جگہ ہے جہاں مجھے اپنے پیشہ ورانہ مقصد کی پہچان ملی، جہاں میں نے اپنی اسکول جانے کی عمر کی بچی کا اندراج کروایا، جہاں مجھے آپ کی چانسلر کے طور پر خدمت کرنے کا قابلِ فخر اعزاز اور شرف حاصل ہوا۔

جب میں اپنے اس کردار پر نظر ڈالتی ہوں، تو دل تشکر سے بھر جاتا ہے۔ مجھے اس بات پر فخر ہے کہ میں NYCPS کے ولدین میں سے ہوں اور اپنی بیٹی کو ہمارے کلاس رومز میں اپنی بھرپور صلاحیت تک پہنچتے دیکھتی ہوں۔ مجھے اپنے بے نظیر مہارت کے حامل پُر عزم رفقاء کار — پیشہ ور افراد کے ساتھ مل کر کام کرنے پر فخر ہے جو ہمارے نوجوانوں کی نگہداشت کرتے ہیں۔ اور مجھے بامقصد شراکت داری اور عمل کے ذریعے ہمارے انتہائی عمدہ خاندانوں اور برادریوں کو باختیار بنانے پر فخر ہے۔

میں نے بطور پہلی پورٹو ریکن خاتون کے بھرپور کوشش کی ہے کہ ملک کے سب سے بڑے اسکول نظام کی قیادت کرتے ہوئے، ہمارے تقریباً لاکھوں طلباء اور ان کے اہل خانہ کی خدمت کرنے کے لیے نظام کو بہترین انداز میں چلایا جائے۔ جو تبدیلیاں ہم نے کی ہیں — والدین کی معاونت کے لیے اپنے فیملی کنیکٹرز ماڈل سے لے کر NYC ریڈز کے ذریعے خواندگی کی تدریس کو نئے سرے سے ترتیب دینے تک — سب مل کر نمایاں فرق پیدا کرتی ہیں۔ مل کر، یہ تبدیلیاں ہمارے اسکول نظام کو تبدیل کر رہی ہیں اور اسے مزید مضبوط، زیادہ مؤثر، اور زیادہ منصفانہ بنا رہی ہیں۔

ابھی کام مکمل نہیں ہوا ہے، لیکن میں پُر امید ہوں کہ ہمارے نوجوان اور خاندان اپنی آواز بلند کرنے، حمایت کرنے اور ذہانت کے ذریعے تابناک کامیابیاں حاصل کرتے رہیں گے۔ یہ میری یا کسی انفرادی قیادت کی وجہ سے نہیں، بلکہ ہماری اجتماعی کوشش کے ذریعے ممکن ہو گا کہ ہم ہر بچے کے ساتھ اعلیٰ معیاری تعلیم کا کیا گیا وعدہ پورا کریں گے۔ یہ نظریہ — کہ جہاں طلباء جسمانی اور جذباتی طور پر محفوظ ہیں، جہاں وہ مشکلات اور جشن دونوں کا سامنا کرتے ہیں، اور جہاں انہیں فارغ التحصیل ہونے اور زمانے کا سامنا کرنے کے لیے تیار کیا جاتا ہے — ایک قابلِ قدر جدوجہد ہے۔

میں مئیر Adams کی انتہائی شکرگزار ہوں کہ انہوں نے اس کام کے لیے مجھے مقرر کیا اور میں منتخب مئیر ممدانی (Mamdani) جو اب ہمارے شہر کی قیادت سنبھالنے کی تیاری کر رہے ہیں، کا بامقصد نظریات رکھنے کے لیے شکریہ کرتی ہوں۔ میں، موجودہ ضلع 3 کے مہتمم، Kamar Samuels کا بھی شکریہ ادا کرنا چاہتی ہوں، جو 1 جنوری، 2026 سے چانسلر کا عہدہ سنبھالنے والے ہیں۔ میں ایک ہموار منتقلی کو یقینی بنانے کے لیے پُر عزم ہوں اور بطور خود ایک پبلک اسکول والدین کے ان کی ٹیم کے ساتھ مل کر آگے بڑھنے کی متمنی ہوں۔

ہماری تمام برادری: آپ کا شکریہ۔ میں آپ کی کامیابی کے لیے دعاگو ہوں اور مجھے NYCPS خاندان کا حصہ ہونے پر فخر ہے۔

نہایت قدر و تحسین کے ساتھ،



Melissa Aviles-Ramos

چانسلر